


شوقِ مدینہ

23-June-2022

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



23 جون، 2022ء کو پاکستان کے ہفتہ وار اجتماعات میں ہونے والا بیان

شوقِ مدینہ

اس بیان میں آپ جان سکیں گے...

✿... بخشش کا پروانہ مل گیا

✿... اُمت پر کرم نوازی

✿... مدینہ پاک کی حاضری کے لئے جلدی کرو!

✿... شفاعت واجب ہوگئی!...

✿... ایمان مدینے کی طرف سمٹ جائے گا

پیشکش

الْمَدِينَةُ الْعِلْمِيَّة (اسلاک ریسرچ سنٹر)

(شعبہ: بیاناتِ دعوتِ اسلامی)

الْحَبْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ کی نیت کی)

درودِ پاک کی فضیلت

مشہور صحابی رسول حضرت ابو ہریرہ رضی اللہ عنہ سے روایت ہے: اللہ پاک کے آخری نبی، رسول ہاشمی، مکی مدنی، مُحَمَّدِ عربی صلی اللہ علیہ وآلہ وسلم نے فرمایا: جو میری قبر کے پاس مجھ پر سلام عرض کرے، اللہ پاک اُس پر ایک فرشتہ مقرر فرمائے گا، جو مجھ تک اس کا سلام بھی پہنچائے گا اور دُنیا و آخرت کے کاموں میں اُس کی کفایت بھی کرے گا اور قیامت کے دن میں (سلام پیش کرنے والے) کی شفاعت بھی کروں گا۔⁽¹⁾

اے عاشقانِ رسول! بہت ہی عظیم سعادت ہے کہ بندے کو مدینہ منورہ کی حاضری کا موقع نصیب ہو ✨ جس پیارے آقا، مدینے والے مصطفیٰ صلی اللہ علیہ وآلہ وسلم کا ہم کلمہ پڑھتے ہیں ✨ جن کی محبت دلوں میں سجائے رکھتے ہیں ✨ جن کی شفاعت کی اُمید باندھے ہوئے ہیں ✨ ان آقا کریم، رَوْفِ رَحِيمِ صلی اللہ علیہ وآلہ وسلم کے روضہ پُر نور کی زیارت کا شرف نصیب ہو ✨ سنہری جالیاں ہوں ✨ ہاتھ باندھ کر ✨ سر جھکا کر ✨ دل میں یادِ مصطفیٰ سجا کر ✨ آنسو بہاتے ہوئے ✨ تڑپ تڑپ کر اپنے آقا و مولا، مکی مدنی مصطفیٰ صلی اللہ علیہ وآلہ وسلم کے پاک دربار میں سلام عقیدت پیش کر رہے ہوں، یقین کیجئے! یہ سعادت مل جانا ہی بہت بڑا انعام ہے، جس

①... شعب الایمان، باب فی تعظیم النبی، جلد: 2، صفحہ: 218، حدیث: 1583 ملقطاً۔

خوش نصیب کو زندگی میں ایک بار بھی یہ موقع نصیب ہو جائے، یقیناً وہ مقدر کا سکندر ہے۔
 لیکن قربان جائیے! کریم کا کرم رکتا نہیں ہے، جو کرم والے ہوتے ہیں ان کا کرم
 محروم نہیں ہوتا۔ ایک تو یہی سعادت بہت بڑی ہے کہ بندے کو وہاں حاضری کا موقع
 نصیب ہو جائے، سلام عرض کرنے کی سعادت مل جائے، اس کے ساتھ ساتھ سعادت
 پانے والے پر مزید کرم یہ بھی ہوتا ہے کہ آقا کریم صَلَّی اللہُ عَلَیْہِ وَاٰلِہٖ وَسَلَّم کے صدقے میں اللہ
 پاک اس بندے کے ساتھ ایک فرشتہ مقرر فرما دیتا ہے جو سرورِ عالم، نورِ مَجِسَّم صَلَّی اللہُ عَلَیْہِ
 وَاٰلِہٖ وَسَلَّم کی خدمت میں اس کا سلام بھی عرض کرتا ہے اور سلام عرض کرنے والے کے
 دُنیوی اور اُخروی کاموں میں کفایت بھی کرتا ہے، یہاں تک بس نہیں، اس پر مزید کرم
 بالائے کرم یہ ہوتا ہے کہ سرورِ عالم، نورِ مَجِسَّم صَلَّی اللہُ عَلَیْہِ وَاٰلِہٖ وَسَلَّم روزِ قیامت اس (سلام عرض
 کرنے والے) کو شفاعت سے بھی نوازیں گے۔

کہ نا اُمیدوں کو اُمید وار کرتے ہیں
 وہ ایک دم میں خزاں کو بہار کرتے ہیں
 جلوسِ مَسندِ شاہی سے عار کرتے ہیں⁽¹⁾

عَجَب کرم شہِ والا تبار کرتے ہیں
 مجھے فسر دِ گئی بخت کا اَلْم کیا ہو
 جو خوش نصیب یہاں خاکِ دَر پہ بیٹھتے ہیں

وضاحت: ہمارے آقا و مولیٰ، نبی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی کرم نوازیں بھی کمال ہیں کہ
 نا اُمیدوں کو اُمید عطا فرماتے ہیں۔ مجھے بد قسمتی کا غم کیوں ہو، آپ صَلَّی اللہُ عَلَیْہِ وَاٰلِہٖ وَسَلَّم ایک دم میں
 خزاں کو بہار (یعنی بُری قسمت کو بھلی) کر دیتے ہیں، وہ خوش نصیب جن کو خاکِ مدینہ پر بیٹھنا
 نصیب ہو جائے، وہ بادشاہوں کے تخت کو خاطر میں نہیں لاتے۔

صَلُّوْا عَلَی الْحَبِیْبِ!
 صَلَّی اللہُ عَلَی مُحَمَّدٍ

①... ذوقِ نعت، صفحہ 194: ملتقطاً۔

بیانِ سننے کی نیتیں

حدیثِ پاک میں ہے: **أَفْضَلُ الْعَمَلِ النَّبِيَّةُ الصَّادِقَةُ** سچی نیت اَفْضَلُ تَرین عَمَل ہے۔⁽¹⁾
اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کروادیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! **عَلِمَ دِينِ سَيَكْفِيكَ** علمِ دین سیکھنے کے لئے پورا بیانِ سنوں گا **بَادِبُ بَيْتُوهَا** اپنی اصلاح کے لئے بیانِ سنوں گا **جُو سُنُونِ گادوسروں تک پہنچانے کی کوشش کروں گا۔**

صَلُّوا عَلَى الْحَبِيبِ! صَلَّيَ اللهُ عَلَى مُحَمَّدٍ

پیارے اسلامی بھائیو! حج کا پُر بہار موسم جاری و ساری ہے، حج کے ایامِ قریب سے قریب ہوتے جا رہے ہیں **خوش نصیب، سعادت مند عاشقانِ رسول حج کی سعادت حاصل کریں گے** **طَوَافِ كَعْبَةِ هُوَ گَا** صفا و مروہ کی سُنْیِ ہُوَ گَا **مُنَىٰ** میں حاضری ہوگی **میدانِ عرفات اور مزدلفہ کا قیام ہوگا، یہ ساری سعادتیں لُوٹنے کے بعد عاشقانِ رسول دلوں میں عشقِ رسول کے چراغ روشن کئے** **آکھوں میں آنسو لئے** **تڑپتے، لرزتے ہوئے خوشی میں جھومتے ہوئے اپنے کریم آقا، مکی مدنی مصطفیٰ صلی اللہ علیہ وآلہ وسلم کے دربارِ عالی شان میں، روضہ پُر نُوْر پر حاضری دیں گے، یہ کیسے خوش نصیب (Lucky) لوگ ہوں گے کہ جن کو آقائے دو جہاں، سرورِ ذیشان صلی اللہ علیہ وآلہ وسلم نے اپنے دَر کی حاضری کا اِذْن عطا فرمایا ہوگا، کاش...! وہ دن بھی آئے، جب ہم گناہ گاروں کو بھی یہ سعادت ملے، مدینے سے بلاوا آئے اور ہم گنہگاروں کو بھی مدینہ مُتَوَرَّہ میں حاضری کی سعادت نصیب ہو جائے۔**

ہے آرزو یہ دلِ کی، میں بھی مدینے جاؤں | سلطانِ دو جہاں کو سب حالِ دل دکھاؤں

1... جامع صغیر، صفحہ: 81، حدیث: 1284-

کاٹوں ہزار چکر طیبہ کی ہر گلی کے
پھولوں پہ جاں نثاروں، کاتوں پہ دل کو واڑوں
دیوار و دز کو چوموں، قدموں پہ سر کو رکھ دوں
حضور ایسا کوئی انتقام ہو جائے

عاشقِ مدینہ، امیرِ اہلسنت حضرت علامہ مولانا محمد الیاس عطار، قادری، رضوی دامت برکاتہم

الغالیہ اپنے کریم آقا، مکی مدنی مصطفیٰ صلی اللہ علیہ وآلہ وسلم کے دربار میں استغاثہ پیش کرتے ہیں۔

بلا لو پھر مجھے اے شاہِ بحر و برِ مدینے میں
سلام شوق کہنا حاجیو! میرا بھی رو رو کر
وہاں اک سانس مل جائے یہی ہے زیت کا حاصل
میں پھر روتا ہوا آؤں ترے در پر مدینے میں
تمہیں آئے نظر جب روضہ انور مدینے میں
وہ قسمت کا دھنی ہے جو گیارہم بھر مدینے میں (1)

اللہ کرے ہمیں یہ سعادت نصیب ہو، مدینے کی حاضری کا اذن ملے اور مدینے پاک
میں حاضر ہو کر شفاعت کی بھیک مانگنا نصیب ہو جائے، یقین کیجئے! مدینہ مُتَوَرَّہ کی حاضری
بہت عظیم سعادت ہے۔

مجرم بلائے آئے ہیں...!

مسلمانوں کے چوتھے خلیفہ، حضرت علی المرتضیٰ شیرِ خدا رضی اللہ عنہ فرماتے ہیں:
تاجدارِ مدینہ، قرارِ قلب و سینہ صلی اللہ علیہ وآلہ وسلم کو ظاہری دنیا سے پردہ فرمائے ابھی 3 دن
گزرے تھے، ایک بدوی (یعنی عرب کا دیہاتی) مزارِ پُرْ اَنُوار پر حاضر ہوا، اس نے اپنے آپ کو
قبرِ مُتَوَرَّہ پر گرا دیا اور مزار کی پُرْ نُورِ خَاک کو اپنے سر پر ڈالا اور عرض کیا: يَا رَسُولَ اللَّهِ صلی اللہ

1... وسائلِ بخشش، صفحہ: 280-282 ملتقطاً۔

عَلَيْهِ وَسَلَّمَ! جو کچھ آپ نے اللہ پاک سے سنا ہے، وہ ہم نے آپ سے سنا ہے، یا رسول اللہ صلی اللہ علیہ وآلہ وسلم! اللہ پاک فرماتا ہے:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ﴿٣٦﴾
 (پارہ: 5، سورہ نساء: 64)

ترجمہ کنز الایمان: اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

اس اعرابی نے عذر کیا: یا رسول اللہ صلی اللہ علیہ وآلہ وسلم! میں نے اپنے اوپر ظلم کیا ہے (یعنی مجھ سے گناہ ہو گیا ہے) اور آپ کی بارگاہِ بے کس پناہ میں حاضر ہوا ہوں تاکہ آپ صلی اللہ علیہ وآلہ وسلم میرے لئے استغفار (یعنی دعائے مغفرت فرمائیں)۔

سُبْحٰنَ اللّٰہ! آقا کریم، رَوْفٌ رَّحِيمٌ صلی اللہ علیہ وآلہ وسلم کے کرم کے قربان جائیے! ادھر اعرابی نے عذر کیا تھا ادھر سے قبر پر نور سے آواز آئی: **قَدْ غَفَرَ لَكَ** تیرے گناہ بخش دیئے گئے ہیں۔⁽¹⁾

مجرم بکلتے آتے ہیں جَاءُوكَ ہے گواہ | پھر رد ہو کب یہ شانِ کریموں کے در کی ہے⁽²⁾

وضاحت: قرآن پاک میں ہے: جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔ اس آیت مبارکہ میں اس بات کی طرف اشارہ ہے کہ اللہ پاک تو خود

① ... کنز العمال، کتاب الاذکار، جز: 2، جلد: 1، صفحہ: 166، حدیث: 4319۔

② ... حدائق بخشش، صفحہ: 205۔

گنہگاروں کو اپنے حبیب ﷺ کے دربار میں بلا رہا ہے اور کریموں کی یہ شان نہیں کہ اپنے درپر بلا کر خالی ہاتھ واپس لوٹادیں۔

تجھ سے چھپاؤں مُنہ تو کروں کس کے سامنے | کیا اور بھی کسی سے تَوَقُّعِ نَظَرِ کِی ہے (4)

وضاحت: اے حبیبِ کبریٰ ﷺ! آپ سے منہ چھپا کر میں کس کے سامنے اپنی حاجات لے کر جاؤں گا، کون میرا سیاہ چہرہ دیکھے گا، آپ کے سوا اس دُنیا میں ہمارا کون ہے؟ جس سے ہم مہربانی اور توجہ کی امید رکھیں، جو ہماری خالی جھولیوں کو بھر سکے؟ نہیں آپ کے سوا ہمارا کوئی نہیں ہے۔

بخشش کا پروانہ مل گیا

اسی طرح کی ایک روایت علامہ ابن جوزی رَحْمَةُ اللهِ عَلَيْهِ نے **عِيُونُ الْحِكَايَاتِ** میں بھی نقل کی ہے: حضرت محمد بن حَرْبِ ہَلَالِی رَحْمَةُ اللهِ عَلَيْهِ بیان کرتے ہیں: ایک مرتبہ میں روضہ مصطفیٰ صلی اللہ علیہ وآلہ وسلم پر حاضر تھا، میں نے دیکھا! ایک اَعْرَابِی (یعنی عرب کے دیہات کا رہنے والا) (**Villager of Arab**) حاضر دربار ہوا اور حضورِ انور، شافعِ مَحْشَر، محبوبِ رَبِّ اَكْبَرِ صلی اللہ علیہ وآلہ وسلم کی بارگاہِ بے کس پناہ میں عَرْض کیا: یا رسولَ اللہ صلی اللہ علیہ وآلہ وسلم! اللہ پاک نے آپ پر جو سچی کتاب نازل فرمائی، اس میں اللہ پاک فرماتا ہے:

وَلَوْ اَنْتُمْ اِدْظَلَمْتُمْ اَنْفُسَكُمْ جَاءَ وَاَنْتُمْ
فَاَسْتَغْفِرُوا اللّٰهَ وَاسْتَغْفَرَ لَهُمُ الرَّسُوْلُ
لَوْ جَدَّوَاللّٰهُ تَوَّابًا رَّحِيْمًا ﴿٦٤﴾

ترجمہ کنز الایمان: اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ (پارہ 5، سورہ نساء: 64)

①... حدائق بخشش، صفحہ 226۔

قبول کرنے والا مہربان پائیں۔

اس اعرابی نے یہ آیت پڑھنے کے بعد عرض کیا: اے میرے آقا صلی اللہ علیہ وآلہ وسلم! میں اپنے گناہوں کی معافی کے لئے آپ کے دربارِ گوہر بار میں حاضر ہوا ہوں، آپ صلی اللہ علیہ وآلہ وسلم کو اللہ پاک کی بارگاہ میں اپنا شفیع (یعنی شفاعت کرنے والا) بنانا ہوں۔

یہ کہہ کر وہ عاشقِ رسول اعرابی رونے لگا اور اس کی زبان پر یہ اشعار جاری ہو گئے:

يَا حَيِّدٌ مَنْ دُفِنَتْ بِالْقَاعِ اَعْظُمُهُ | فَطَابَ مِنْ طَيِّبِهِنَّ الْقَاعُ وَالْاَكْمُ
رُوحِي الْفِدَاءُ لِقَبْرِ اَنْتَ سَاكِنُهُ | فِيهِ الْعَفَاؤُ وَفِيهِ الْجُودُ وَالْكَرَمُ

ترجمہ: اے وہ بہترین ذات! جن کا مبارک وجود اس زمین میں دفن کیا گیا تو اس کی عمدگی اور پاکیزگی سے میدان اور ٹیلے معطر ہو گئے۔ میری جان فدا ہو اس قبر انور پر جس میں آپ صلی اللہ علیہ وآلہ وسلم آرام فرما ہیں، جس میں پاک دامن، سخاوت اور عفو و کرم کا بیش بہا خزانہ ہے۔

وہ عاشقِ رسول کافی دیر تک روتے ہوئے ان اشعار کی تکرار کرتا رہا پھر اپنے گناہوں کی معافی مانگتا ہوا ایشک بار آنکھوں سے رخصت ہو گیا، حضرت محمد بن حَرْب ہلالی رحمۃ اللہ علیہ فرماتے ہیں: جب میں سویا تو خواب میں سرورِ عالم، نورِ مجسم صلی اللہ علیہ وآلہ وسلم کی زیارت سے شرف یاب ہوا، آپ صلی اللہ علیہ وآلہ وسلم نے مجھ سے فرمایا: الْحَقِّ الرَّجُلُ فَبَشِّرْكَ أَنَّ اللَّهَ تَعَالَى قَدْ غَفَرَ لَكَ بِشَفَاعَتِي یعنی اس اعرابی سے ملو اور اسے خوشخبری سنا دو کہ اللہ پاک نے میری شفاعت کی برکت سے تیری مغفرت فرمادی ہے۔⁽¹⁾

سرگزشتِ غم کہوں کس سے ترے ہوتے ہوتے | کس کے در پہ جاؤں تیرا آستانہ چھوڑ کر

①... عیون الحکایات، جلد: 2، صفحہ: 308۔

بخشنا مجھ سے عاصی کا رُوا ہو گا کسے | کس کے دامن میں چھپوں دامن تمہارا چھوڑ کر (1)

اُمّت کے حق میں اب بھی کرم فرماتے ہیں

سُبْحٰنَ اللّٰہ! اے عاشقانِ رسول! ان دونوں واقعات پر غور کیجئے! ان سے واضح پتہ چلتا ہے کہ ہمارے آقا و مولا، کسی مدنی مصطفیٰ صلی اللہ علیہ وآلہ وسلم اپنی اُمّت سے کتنی محبت فرماتے ہیں ❀ کتنے رحیم ہیں ❀ کتنے کریم ہیں ❀ ذرا سوچئے تو سہی! جب ہمارے آقا صلی اللہ علیہ وآلہ وسلم دُنیا میں تشریف لائے، تب بھی رَبِّ هَبْ لِي اُمَّتِي آپ کی زبان پر تھا ❀ جب تک دُنیا میں تشریف فرما ہے، اُمّت کے غم میں غمگین رہا کرتے تھے ❀ جب ظاہری دُنیا سے پردہ فرمایا، تب بھی رَبِّ هَبْ لِي اُمَّتِي آپ کی زبان پر تھا ❀ اور اب جب کہ مزار مبارک میں تشریف فرما ہیں، الحمد للہ! اب بھی حیات ہیں ❀ کرم بھی فرماتے ہیں ❀ گنہگاروں کی بخشش بھی کرواتے ہیں ❀ شفاعت بھی فرماتے ہیں ❀ اُمّت کے حالات سے آگاہ بھی ہیں اور بگڑیاں بھی بناتے ہیں۔

جن کا نہ بھاء کوئی دُنیا میں پوچھتا ہو | سینے سے ان کو آقا اپنے لگا رہے ہیں
اُمّت کے حال سے ہیں آگاہ ہر گھڑی آپ | خوابوں میں آرہے ہیں، بگڑی بنا رہے ہیں (2)

امام اہلسنت، امام عشق و محبت، شاہ امام احمد رضا خان رحمۃ اللہ علیہ نے بھی کمال کیا، آپ لکھتے ہیں:

دُنیا مزارِ حشر جہاں ہیں غفور میں | ہر منزل اپنے چاند کی منزلِ غفر کی ہے (3)



1... ذوقِ نعت، صفحہ: 133-134 ملتقطاً۔

2... وسائلِ بخشش، صفحہ: 298۔

3... حدائقِ بخشش، صفحہ: 209۔

وضاحت: آسمان کے چاند کی مختلف منزلیں (Stages) ہیں، ان میں سے ایک منزل کا نام عَفْر ہے۔ جب چاند منزلِ عَفْر میں ہوتا ہے، اس وقت کو بہت مبارک سمجھا جاتا ہے، اعلیٰ حضرت اسی جانب اشارہ کرتے ہوئے فرما رہے ہیں کہ یہ چاند جو آسمان پر نکلتا ہے، یہ تو کبھی کبھی منزلِ عَفْر میں ہوتا ہے لیکن ماہِ طیبہ، سلطانِ انبیاءِ صَلَّی اللہُ عَلَیْہِ وَاٰلِہٖ وَسَلَّمَ کی بات ہی الگ ہے، یہ وہ مبارک چاند ہیں جو ہر وقت ہی منزلِ عَفْر میں ہوتے ہیں، ان کی ہر منزل منزلِ عَفْر ہے، دنیا میں ہوں، تب بھی عَفْر (یعنی بخشوانے والے) ہیں، مزار میں تشریف فرما ہوں، تب بھی عَفْر ہیں اور آخرت میں جب میدانِ محشر میں تشریف لائیں گے، تب بھی بخشوائیں گے اور اللہ پاک کی عطا سے شفاعت فرما کر اپنے غلاموں کو جنت میں پہنچائیں گے۔

دُنیا مزارِ حشر جہاں ہیں غفور ہیں | ہر منزل اپنے چاند کی منزلِ عَفْر کی ہے
آیا ہوں جَاءُوكِ سُن کر

پیارے اسلامی بھائیو! کاش صد کروڑ کاش...! ہمیں بھی موقع نصیب ہو، ہم بھی مدینہ مُتَوَرَّہ حاضر ہوں، گنبدِ خضرا کے سائے میں سنہری جالیوں کے سامنے سر جھکا کر، ہاتھ باندھ کر دربارِ رسالت میں شفاعت کی بھیک مانگیں۔ ہم بھی عَرْض کریں: یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ! گناہوں میں لتھڑا ہوا، سر سے پاؤں تک گناہوں میں ڈوبا ہوا، آپ کا غلام حاضر دربار ہے، بخشش کی خیرات مانگتا ہے۔

میں کر کے ستم اپنی جاں پر | قرآن سے جَاءُوكِ سُن کر
آیا ہوں بہت شرمندہ سا | سرکارِ توجہ فرمائیں، سرکارِ توجہ فرمائیں
أَسْأَلُكَ الشَّفَاعَةَ يَا رَسُولَ اللَّهِ

یا رسول اللہ! میں آپ سے شفاعت کی بھیک مانگتا ہوں۔

أَسْأَلُكَ الشَّفَاعَةَ يَا رَسُولَ اللَّهِ

یا رسول اللہ! میں آپ سے شفاعت کی بھیک مانگتا ہوں۔

أَسْأَلُكَ الشَّفَاعَةَ يَا رَسُولَ اللَّهِ

یا رسول اللہ! میں آپ سے شفاعت کی بھیک مانگتا ہوں۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

مدینہ پاک کی حاضری کے لئے جلدی کرو!

پیارے اسلامی بھائیو! جو آیت کریمہ ہم نے دونوں واقعات میں سنی کہ اللہ پاک

قرآن کریم میں فرماتا ہے:

ترجمہ کنزالایمان: اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ﴿٦٤﴾

(پارہ 5، سورہ نساء: 64)

اس آیت کریمہ میں ہمیں گناہوں کی بخشش اور مغفرت کا ایک طریقہ بتایا گیا ہے کہ جب بندہ گناہ کر بیٹھے تو اسے چاہئے کہ دربار رسالت میں حاضر ہو جائے، بارگاہِ مصطفیٰ میں حاضر ہو کر توبہ بھی کرے، اللہ پاک سے مغفرت کا سوال کرے اور اس کے ساتھ ساتھ رسول اکرم، نورِ مجسم صلی اللہ علیہ وآلہ وسلم بھی اس گناہ گار کے لئے دعائے مغفرت فرمائیں تو

ضرور اللہ کو توبہ قبول کرنے والا بخشے والا پائیں گے۔

اس سے پتا چلا! مدینہ مُتَوَرَّہ میں روضہ مصطفیٰ کے سامنے حاضر ہو جانے سے مَعْفَرَت کی بھیک ملتی ہے۔

ایک آیت میں اللہ پاک فرماتا ہے:

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ
ترجمہ کنز العرفان: اور اپنے رب کی بخشش اور اس
جنت کی طرف دوڑو۔ (پارہ: 4، سورہ آل عمران: 133)

اعلیٰ حضرت کے والد محترم مولانا نقی علی خان رَحْمَةُ اللهِ عَلَيْهِ نے اس جگہ بہت ایمان افروز مدنی پھول دیا ہے، آپ کے فرمان کا خلاصہ (Summary) ہے کہ ان دونوں آیتوں کو ملا دیجئے! پہلی آیت میں اللہ پاک نے یہ بتایا ہے کہ مدینہ مُتَوَرَّہ میں حاضر ہونے، وہاں توبہ کرنے سے، رسولِ اکرم صلی اللہ علیہ وآلہ وسلم کی شفاعت کی برکت سے مَعْفَرَت ملتی ہے، دوسری آیت میں رَبِّ کریم فرماتا ہے: رَبِّ کی مَعْفَرَت کی طرف جلدی جلدی دوڑ کر پہنچو، ان دونوں آیتوں کو ملانے کا نتیجہ یہ نکلے گا کہ قرآن ہمیں یہ تعلیم دے رہا ہے: اے گناہ گار بندو! اے محبوب کے اُمّتیو! اے عاشقانِ رسول! جو اپنی جانوں پر ظلم کر بیٹھے ہو، بالکل دیر مت لگاؤ! نہایت جلدی سے اپنے محبوب آقا، مکی مدنی مصطفیٰ صلی اللہ علیہ وآلہ وسلم کے قدموں میں پہنچ جاؤ! کہ وہاں تمہیں مَعْفَرَت کی خیرات ملے گی۔⁽¹⁾

سُبْحٰنَ اللّٰہ! پتا چلا! مدینہ مُتَوَرَّہ حاضری کے لئے جلدی کرنا قرآنی آیات کا مطلوب ہے، لہذا ہمیں چاہئے کہ ہم مدینہ مُتَوَرَّہ حاضری کے لئے جلدی کریں، جتنی جلدی ہو سکے

①... جو اہر البیان فی اسرار الارکان، صفحہ: 204۔

وہاں پہنچنے کی کوشش کریں، جنہیں اللہ پاک نے استطاعت بخشی ہے، جو وہاں پہنچ سکتے ہیں، وہ تو مدینہ پاک حاضری میں بالکل سستی نہ کریں، جب بھی موقع ملے، حاضر ہو جایا کریں اور جن کے پاس استطاعت نہیں ہے، جن کے پاس مال و دولت نہیں، ظاہری اسباب نہیں ہیں، انہیں بھی چاہئے کہ حاضری مدینہ کا شوق بڑھائیں، حاضری طیبہ کے لئے تڑپا کریں، رویا کریں، دُعا میں مانگا کریں، طلب سچی ہوئی تو ان شاء اللہ الکریم! بگڑی سنور ہی جائے گی۔

آہ! پلے زر نہیں رختِ سفر سرور نہیں | تم بلالو تم بلانے پر ہو قادر یانہی!
 کس طرح تسکینِ دُوں گا میں دلِ غمگین کو | رہ گیا گر حاضری سے میں جو قاصر یانہی!
 آپ ہی اسباب آقا پھر مہمیا کیجئے | پھر دکھا دیجئے مدینے کے مناظر یانہی! (4)

مدینہ شریف کی حاضری قریب بہ واجب ہے

فرمانِ اعلیٰ حضرت رحمۃ اللہ علیہ کا خلاصہ ہے: سرورِ عالم، نورِ مجسم صلی اللہ علیہ وآلہ وسلم کے روضہ پر نور پر حاضری اور وہاں کی خاک کو بوسہ دینے کی سعادت سب مستحبات سے اعظم اور اہم بلکہ قریب بہ واجب ہے۔ (2)

فرشتے استقبال کرتے ہیں

جذبِ القلوب میں شیخ محقق علامہ عبدالحق محدث دہلوی رحمۃ اللہ علیہ نقل کرتے ہیں: جب کوئی مسلمان زیارت کی نیت سے مدینہ مُتَوَرَّہ آتا ہے تو فرشتے رحمت کے تحفوں سے اس کا استقبال کرتے ہیں۔ (3)

①... وسائلِ بخشش، صفحہ: 376-377 ملتقطاً۔

②... فتاویٰ رضویہ، جلد: 9، صفحہ: 538 مفہوماً۔

③... جذبِ القلوب، صفحہ: 211۔

لاکھوں قدسی ہیں کامِ خدمت پر | لاکھوں گردِ مزار پھرتے ہیں (1)

وضاحت: یعنی حضورِ اکرم، نورِ مجسمِ صلی اللہ علیہ وآلہ وسلم کی خدمت کے لئے لاکھوں فرشتے حاضر رہتے ہیں اور لاکھوں فرشتے آپ صلی اللہ علیہ وآلہ وسلم کے روضہ پر نور کے گرد چکر لگاتے رہتے ہیں۔

شفاعت واجب ہوگئی...!

سنن دارِ قطنی میں روایت ہے: اللہ پاک کے رسول، رسولِ مقبول، بی بی آمنہ کے پھول صلی اللہ علیہ وآلہ وسلم نے فرمایا: **مَنْ زَارَ قَبْرِي وَجَبَتْ لَهُ شَفَاعَتِي** جس نے میری قبر کی زیارت کی اس کے لئے میری شفاعت واجب ہوگئی۔ (2)

طیبہ میں مر کے ٹھنڈے چلے جاؤ آنکھیں بند | سیدھی سوک یہ شہرِ شفاعت نگر کی ہے (3)

وضاحت: اے زائرینِ مدینہ! اسی چوکھٹ پر عمر گزار دو، اگر قسمت میں یہیں موت نصیب ہوگئی تو خوش خبری ہے کہ طیبہ میں مرنا سیدھا جنت کا راستہ ہے۔

پیارے اسلامی بھائیو! اعلیٰ حضرت کے والدِ ماجد مولانا نقی علی خان رحمۃ اللہ علیہ نے اس حدیثِ پاک کے تحت 2 ایمان افروز مدنی پھول ذکر فرمائے ہیں، آئیے ان کا خلاصہ سنتے ہیں:

ایمان کی حفاظت کا ایک پختہ ذریعہ

مدنی پھول: 1 یہاں ایک سوال ذہن میں اٹھتا ہے، وہ یہ کہ ہمارے آقا و مولا، مکی مدنی مصطفیٰ صلی اللہ علیہ وآلہ وسلم نے فرمایا: **شَفَاعَتِي لِأَهْلِ الْكِبَايَرِ مِنْ أُمَّتِي** یعنی میری شفاعت میری اُمت میں سے کبیرہ گناہ کرنے والوں کے لئے ہے۔ (4) اور ایک روایت میں یہ بھی

① ... حدائقِ بخشش، صفحہ: 100-

② ... سنن دارِ قطنی، کتاب الحج، باب المواقیت، جلد: 1، صفحہ: 217، حدیث: 2669-

③ ... حدائقِ بخشش، صفحہ: 222-

④ ... ابوداؤد، کتاب السنۃ، باب فی الشفاعۃ، صفحہ: 746، حدیث: 4739-

ہے کہ جب تک میں اپنے ہر اُمتی کو جہنم سے نکال کر جنت میں داخل نہ کرواؤں، اس وقت تک میں راضی نہ ہوں گا۔⁽¹⁾

ان احادیث سے پتا چلتا ہے کہ ہر گناہ گار مسلمان کے لئے شفاعت ہے، جب ہر گناہ گار کے لئے شفاعت ہے، چاہے اس نے مدینہ مُتَوَرَّہ حاضری دی ہو یا نہ دی ہو تو روضہ پُر نور کی زیارت کرنے والے کی کیا خصوصیت ہوئی؟ اب **جواب** سنئے: بعض علما نے یہ ارشاد فرمایا کہ جو عام گناہ گار ہیں، جنہوں نے مدینہ مُتَوَرَّہ حاضری نہیں دی، ان کے لئے عمومی شفاعت ہوگی لیکن جنہوں نے مدینہ مُتَوَرَّہ حاضری دی ہے، ان کے لئے خصوصی شفاعت ہوگی، میدانِ محشر کی ہولناکیوں سے ان کی حفاظت کی جائے گی، ان کا جنت میں بے حساب داخلہ ہو جائے گا، وہ جنت میں بلند درجات پائیں گے، ان کو اللہ پاک کا خصوصی دیدار نصیب ہوگا۔ مولانا تقی علی خان رَحْمَةُ اللهِ عَلَيْهِ نے اس کا ایک اور ایمان افروز جواب لکھا ہے، وہ یہ ہے کہ دیکھئے! شفاعت کس کو ملے گی؟ صرف مسلمان کو ملے گی، کافر شفاعت کا حقدار نہیں ہے۔ اب ذرا غور کیجئے! شفاعت ہر گناہ گار کے لئے ہے لیکن صرف اس کے لئے جو دنیا سے حالتِ ایمان میں جائے گا، اب ہم میں سے کوئی بھی اللہ پاک کی خفیہ تدبیر سے واقف نہیں ہے، اللہ پاک ہمارا ایمان سلامت رکھے، جو گناہ گار ہے ممکن ہے کہ وہ اپنے گناہوں کے سبب ایمان ہی سے محروم ہو جائے، دنیا سے رخصت ہوتے وقت اس کا ایمان چھن جائے، اگر ایسا ہو تو ظاہر ہے اس کو شفاعت نصیب نہیں ہوگی، وہ ساری زندگی شفاعت پر اُمید رکھے رہا لیکن اب حالتِ ایمان میں دنیا سے نہیں گیا تو اب وہ شفاعت سے محروم ہو جائے گا لیکن آقا عَلَيْهِ السَّلَام مدینہ مُتَوَرَّہ حاضر ہو کر روضہ پُر نور کی

① ... سبل الہدی، الباب الثانی عشر، جلد: 2، صفحہ: 272۔

زیارت کرنے والے کے لئے بشارت دیتے ہیں: **وَجَبَتْ لَهُ شَفَاعَتِي** اس کے لئے میری شفاعت واجب ہوگئی۔

واجب ہونے کا معنی ہے: ضرور مل کر رہے گی۔ مولانا تقی علی خان رحمۃ اللہ علیہ فرماتے ہیں: اب حدیثِ پاک کا یہ مطلب بنے گا کہ جس نے حالتِ ایمان میں روضہٴ پُر نور کی زیارت کر لی، **إِنْ شَاءَ اللَّهُ الْكَرِيمُ! اللَّهُ كَرِيمٌ** کے محبوب، ہمارے آقا و مولا، مکی مدنی مصطفیٰ صلی اللہ علیہ وآلہ وسلم اس کے ایمان کی حفاظت بھی فرمائیں گے اور اس کو شفاعت ضرور مل کر رہے گی۔ (1)

محشر میں حساب آہ! میں دے ہی نہ سکوں گا	رحمت نہ ہوئی ہو گا جہنم میں ٹھکانا
فرمائیں گے جس وقت غلاموں کی شفاعت	میں بھی ہوں غلام آپ کا مجھ کو نہ بھلانا
فرما کے شفاعت مری اے شافعِ محشر	دوزخ سے بچا کر مجھے جنت میں بسانا

شفاعتِ مصطفیٰ! مرحبا...! مرحبا...!!

مدنی پھول: 2 اے عاشقانِ رسول! اس حدیثِ پاک میں ایک اور ایمان افروز مدنی

پھول ہے، وہ یہ کہ میدانِ محشر میں شفاعت بہت سارے لوگ کریں گے۔ ❀ شفاعتِ کبریٰ ہمارے آقا و مولا، مکی مدنی مصطفیٰ صلی اللہ علیہ وآلہ وسلم کا خاصہ ہے یعنی ابتداءً شفاعت کا دروازہ حضورِ اکرم، نورِ مجسم صلی اللہ علیہ وآلہ وسلم ہی کھولیں گے ❀ اس کے بعد دیگر انبیا کرام علیہم السلام بھی شفاعت کریں گے ❀ فرشتے بھی شفاعت کریں گے ❀ علماء بھی شفاعت کریں گے ❀ شہدا بھی شفاعت کریں گے ❀ حاجی بھی شفاعت کریں گے ❀ باعمل حافظ بھی شفاعت کریں گے۔

1... جوہر الیمن فی اسرار الارکان، صفحہ: 205، 206 ملتقطاً۔

لیکن مدینہ منورہ حاضری دینے والے کی شان ہی نرالی ہے، پیارے آقا، مدینے والے مصطفیٰ صلی اللہ علیہ وآلہ وسلم نے فرمایا: **مَنْ زَارَ قَبْرِي وَجَبَتْ لَهُ شَفَاعَتِي** یعنی جو میری قبر کی زیارت کرے اس کے لئے میری شفاعت واجب ہوگئی۔⁽¹⁾

یہاں لفظ **شَفَاعَتِي** ہے، اس کا مطلب یہ بنتا ہے کہ روضہ پاک کی زیارت کرنے والے کی شفاعت علماء نہیں کریں گے، فرشتے نہیں کریں گے، شہداء نہیں کریں گے، حاجی یا حافظ نہیں کریں گے بلکہ اس کی شفاعت خود تاجدارِ انبیاء، رسولِ خدا، احمدِ مجتبیٰ صلی اللہ علیہ وآلہ وسلم فرمائیں گے۔⁽²⁾

سُبْحَانَ اللَّهِ! یہ بھی بڑی سعادت ہے کہ حضورِ اکرم، نورِ مجسم صلی اللہ علیہ وآلہ وسلم خود شفاعت فرمائیں کیونکہ شفاعتِ مصطفیٰ کا انداز ہی نرالا ہوگا، اس کا لطف ہی نرالا ہوگا، اس کا ذوق ہی نرالا ہوگا، اعلیٰ حضرت امام اہل سنت شاہ امام احمد رضا خان رحمۃ اللہ علیہ فرماتے ہیں:

کیا ہی ذوق افزا شفاعت ہے تمہاری واہ واہ | قرض لیتی ہے گنہ پر ہیز گاری واہ واہ⁽³⁾
وضاحت: مطلب یہ ہے کہ آقا و مولا کی مدنی مصطفیٰ صلی اللہ علیہ وآلہ وسلم روزِ قیامت میدانِ محشر میں

جب لوگوں کی شفاعت فرما رہے ہوں گے تو آپ کی شفاعت فرمانے کا انداز، اس کا لطف اور اس کا ذوق ایسا نرالا ہوگا کہ وہ لوگ جو بخشے بخشائے ہیں، جنہوں نے گناہ نہیں کئے ہوں گے، جو بغیر حساب کے جنت میں داخلے کے حق دار ہوں گے، جو پرہیز گار ہوں گے، وہ اس ذوق افزا شفاعت کو دیکھ کر حسرت کریں گے کہ کاش! ہمارے پلے میں بھی گناہ آجائیں اور ہمیں بھی شفاعتِ مصطفیٰ

① ... سنن دارقطنی، کتاب الحج، باب المواقیف، جلد: 1، صفحہ: 217، حدیث: 2669۔

② ... جو اہر البیان فی اسرار الارکان، صفحہ: 205 ملتقطاً۔

③ ... حدائق بخشش، صفحہ: 134۔

نصیب ہو جائے۔

بہر حال! حدیثِ پاک سے معلوم ہوا جو بندہ روضہٴ پُر نور کی زیارت کرنے کی سعادت حاصل کرتا ہے، اس کو کسی اور کی نہیں بلکہ خود حضور صلی اللہ علیہ وآلہ وسلم کی شفاعت نصیب ہوگی، **سُبْحَنَ اللّٰه! اللّٰه پاک نصیب فرمائے۔**

نیت صرف زیارتِ اقدس کی ہو

حضرت عبد اللہ بن عمر رضی اللہ عنہ سے روایت ہے، رسولِ رحمت، شفیعُ اُمّت صلی اللہ علیہ وآلہ وسلم نے فرمایا: **مَنْ جَاءَنِي زَائِرًا** جو میری بارگاہ میں زیارت کے لئے حاضر ہوا **لَا تُعْبِلُهُ حَاجَةٌ إِلَّا يَأْتِيَنِي** اس کے علاوہ اسے کوئی حاجت نہ ہو (یعنی نہ تجارت کے لئے آیا، نہ کسی اور مقصد کے لئے آیا) صرف اور صرف میری زیارت کے لئے مدینہٴ مُنَوَّرَہ پہنچا **كَانَ حَقًّا عَلَيَّ أَنْ أَكُونَ لَهُ شَفِيعًا يَوْمَ الْقِيَامَةِ** مجھ پر حق ہے کہ میں روزِ قیامت اس کی شفاعت کروں۔⁽¹⁾

روزِ قیامت آقا کریم صلی اللہ علیہ وآلہ وسلم کا پڑوس ملے

ایک روایت میں فرمایا: **كَانَ نِيَّ جَوَارِي يَوْمَ الْقِيَامَةِ** یعنی جو خاص میری زیارت کے لئے مدینہٴ مُنَوَّرَہ پہنچا وہ روزِ قیامت میری جواری رحمت میں ہوگا۔⁽²⁾

اس حدیثِ پاک کے تحت علما فرماتے ہیں: اس حدیث پر پورا پورا عمل تب ہو گا کہ بندہ مسجدِ نبوی کی بھی نیت نہ کرے بلکہ بندے کو چاہئے کہ جب مدینہٴ مُنَوَّرَہ کی طرف سفر شروع کرے تو صرف و صرف روضہٴ پُر نور کی زیارت کی نیت کرے، مسجدِ نبوی شریف میں نمازیں پڑھنے کی سعادت ضامن مل جائے گی، مسجدِ قبائیں نماز پڑھ کر عمرے کا ثواب

① ... معجم اوسط، من اسمہ عبدان، جلد: 3، صفحہ: 266، حدیث: 4546۔

② ... شعب الایمان، باب فی المناسک، فضل الحج والعمرة، جلد: 3، صفحہ: 488، حدیث: 4152۔

لینے کی سعادت بھی ضمناً مل ہی جائے گی لیکن اس کی نیت صرف ایک ہی ہو کہ میں روضہ پُر نور کی زیارت کے لئے حاضر ہوا ہوں۔

کعبہ کا نام تک نہ لیا طیبہ ہی کہا | پوچھا تھا ہم سے جس نے کہ تَهَضُّتْ کدھر کی ہے (4)

وضاحت: یعنی جب مجھ سے پوچھا گیا کہ کہاں کا ارادہ ہے تو میں نے یہ نہ کہا کہ میں حج کرنے جا رہا ہوں، یا کعبے کی زیارت کے لئے جا رہا ہوں بلکہ میرا ایک ہی جواب تھا، یہ کہ میں سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم کے پاکیزہ دیارِ طیبہ شریف جا رہا ہوں۔

ایمانِ مدینے کی طرف سمٹ جائے گا

بخاری شریف میں حدیث پاک ہے، حضرت ابو ہریرہ رَضِيَ اللهُ عَنْهُ روایت کرتے ہیں:

إِنَّ الْإِيمَانَ لَيَأْتِي رُمَالِي الْمَدِينَةِ كَمَا تَأْتِي رُمَالِي الْجُحْرِهَا بَعَثَ شَيْكُ الْإِيمَانِ مَدِينَةَ كِي طَرْفِ سَمْتِهَا بَعَثَ (2)

یہ بڑی ایمان افروز حدیث پاک ہے، علمائے کرام نے اس کے مختلف معنی بیان کئے ہیں، ایک معنی تو یہ ہے کہ قربِ قیامت جب دجال نکلے گا تو پوری دنیا میں ایمان بچانے کے لئے کوئی پناہ گاہ نہیں ہوگی، اس وقت ایمانِ مدینہ مُتَوَرَّه میں سمٹ جائے گا، مدینے کے علاوہ اہل ایمان کہیں نہیں ہوں گے۔

محدثین کرام نے اس کا ایک اور معنی بیان کیا ہے: فرماتے ہیں: ذرادیکھو! آقاعلیہ السلام نے مدینے میں ایمان کے سمٹنے کو سانپ کے ساتھ تشبیہ دی ہے، یعنی فرمایا کہ جیسے سانپ



① ... حدائقِ بخشش، صفحہ: 203۔

② ... بخاری، کتاب فضائل المدینہ، صفحہ: 498، حدیث: 1876۔

اپنے بل (یعنی سوراخ) میں چلا جاتا ہے، ایسے ہی ایمان مدینے میں چلا جائے گا، ذرا غور کریں! سانپ اپنے بل سے باہر نکلتا ہے، اپنی ضرورت کی چیزیں لیتا ہے، کھانا وغیرہ اس نے ڈھونڈنا ہوتا ہے، وہ ڈھونڈتا ہے، باہر گھومتے گھومتے اس کے اوپر سورج کی دھوپ پڑتی ہے، گرمی پڑتی ہے، گرد پڑتی ہے جس سے اس کی کھال پرانی پڑ جاتی ہے سال میں کچھ عرصہ وہ ایسے گزارتا ہے کہ وہ چھپ جاتا ہے، باہر نہیں نکلتا، جب اپنا وقت پورا کرنے کے بعد وہ باہر نکلتا ہے تو اس کی کینچی تبدیل ہو چکی ہوتی ہے، پرانی کھال (*Old Skin*) اتر جاتی ہے، نئی تازہ چمکدار کھال (*Shining Skins*) اس کے اوپر آ جاتی ہے۔

یہی بات حدیثِ پاک میں بتائی گئی کہ جس طرح سانپ جب بل میں جاتا ہے تو اس کی کھال تازہ اور چمکدار ہو جاتی ہے، ایسے ہی جب بندہ دنیا میں ہوتا ہے، دیگر شہروں میں رہ رہا ہوتا ہے تو اس پر شیطان بھی حملہ آور ہوتا ہے، نفس گناہ بھی کروا دیتا ہے، دنیا داری کی طرف دل مائل بھی ہو جاتا ہے، جس کی وجہ سے ایمان کمزور (*Weak*) پڑنا شروع ہو جاتا ہے، تب ایمان کو دوبارہ سے تازگی کی ضرورت ہوتی ہے اور یہ تازگی کیسے ملتی ہے؟ فرمایا: **إِيْمَانٌ لِّيَا رُمَلَى الْمَدِيْنَةِ** ایمان مدینے کی طرف سمٹتا ہے۔ یعنی جب عاشقانِ رسول دنیا میں رہتے ہیں دیگر شہروں میں، اپنے اپنے علاقوں میں رہتے ہیں، وہاں ان کو دنیا داروں سے بھی واسطہ پڑتا ہے، شیطان سے بھی واسطہ پڑتا ہے، نفس بھی گھائل کرتا ہے، اب ان کا ایمان کمزور پڑنا شروع ہو جاتا ہے، پھر وہ مدینہ مُتَوَرَّهَ پہنچتے ہیں تو مدینہ مُتَوَرَّهَ کی آب و ہوا ایسی نرالی، ایسی ایمان افروز ہے کہ اس کی برکت سے ایمان کو دوبارہ سے تازگی مل جاتی ہے۔

مدینہ کی کھجور سے ایمان کی تازگی

عظیم عاشقِ رسول، حضرت مُحَدِّثِ اعظم پاکستان مولانا سردار احمد رَحْمَةُ اللهِ عَلَيْهِ مدینہ مُتَوَرَّه سے بہت محبت کیا کرتے تھے، آپ رَحْمَةُ اللهِ عَلَيْهِ کی محفل میں اکثر مدینہ مُتَوَرَّه کا تذکرہ ہوتا رہتا تھا، اگر کوئی زائرِ مدینہ آپ کی خدمت میں حاضر ہوتا تو اس سے مدینہ مُتَوَرَّه کے حالات پوچھتے، مدینہ مُتَوَرَّه کے رہائشی عاشقانِ رسول کی خیریت دریافت کرتے اور اگر کوئی تبرک پیش کرتا تو بڑی خوشی سے قبول فرماتے۔ ایک دفعہ حاجی صاحب مدینہ مُتَوَرَّه سے واپس آئے، وہ کھجوریں لے کر حاضر ہوئے اور حضرت مُحَدِّثِ اعظم پاکستان رَحْمَةُ اللهِ عَلَيْهِ کی خدمت میں پیش کیں، اس وقت دورہ حدیث جاری تھا (یعنی کلاس لگی ہوئی تھی) اور مُحَدِّثِ اعظم پاکستان رَحْمَةُ اللهِ عَلَيْهِ حدیث شریف پڑھا رہے تھے، آپ نے مدینہ مُتَوَرَّه کی کھجوریں تمام طلبا میں تقسیم فرمائیں اور ایک کھجور اپنی داڑھوں کے نیچے دبا لی، پھر فرمایا: خرمائے مدینہ (یعنی کھجورِ مدینہ) جب تک گھل گھل کر اندر جاتی رہے گی، ایمان تازہ ہوتا رہے گا۔⁽¹⁾

ہوائیں آرہی ہیں کوچہ پر نورِ جاناں کی | کھلی جاتی ہیں کلیاں، تازگی دل کو میسر ہے⁽²⁾

سُبْحَانَ اللهِ! پتا چلا! جو عاشق ہیں، ان کا تو ایمان مدینہ کا نام سن کر بھی تازہ ہو جاتا ہے، عاشقوں کا ایمان مدینہ کی چیزیں دیکھ کر مدینہ مُتَوَرَّه کے آئے ہوئے تبرکات کو دیکھ کر مدینہ مُتَوَرَّه کی کھجوریں کھا کر اپنے شہر میں رہ کر بھی ان کا ایمان تازہ ہو جاتا ہے، تو جب وہ



①... حیاتِ محدثِ اعظم پاکستان، صفحہ: 155-

②... ذوقِ نعت، صفحہ: 256-

مدینے پہنچیں گے پھر ایمان کی تازگی کا عالم کیا ہوگا؟۔

مدینے میں مرنے کی خواہش

پیارے اسلامی بھائیو! اللہ پاک ہمیں عشقِ مدینہ نصیب فرمائے! مدینہ منورہ کی یادوں میں تڑپنا چاہئے، حاضرئِ مدینہ کے لئے مچلنا چاہئے، سر زمینِ مدینہ کی اہمیت کا اندازہ اس سے لگائیے کہ ہمارے پیارے آقا، مکی مدنی مصطفےٰ صلی اللہ علیہ وآلہ وسلم نے فرمایا: جس سے ہو سکے وہ مدینے میں مرے، کیونکہ میں اہل مدینہ کی شفاعت فرماؤں گا۔⁽¹⁾

محدثِ اعظم پاکستان رحمۃ اللہ علیہ کا عشقِ رسول کمال ہے، جب مدینہ منورہ حاضرئِ ہوئی، تو آپ نے کچھ بال اور ناخن شریف مدینہ منورہ میں دفن کر دیئے اور رسولِ اکرم نورِ مجسم صلی اللہ علیہ وآلہ وسلم کی خدمت میں عرض کیا: یا رسول اللہ صلی اللہ علیہ وآلہ وسلم! مدینہ پاک میں مرنا تو میرے اختیار میں نہیں ہے، البتہ اپنے جسم کے چند اجزا دفن کر کے جا رہا ہوں کہ ہم غریبوں کے لئے یہی غنیمت ہے۔⁽²⁾

طیبہ میں مر کے ٹھنڈے چلے جاؤ آنکھیں بند | سیدھی سڑک یہ شہر شفاعت نگر کی ہے⁽³⁾

وضاحت: اے زائرینِ مدینہ! اسی چوکھٹ پر عمر گزار دو، اگر قسمت میں یہیں موت نصیب ہو گئی تو خوش خبری ہے کہ طیبہ میں مرنا سیدھا جنت کا راستہ ہے۔

اللہ پاک ہمیں عشقِ مدینہ نصیب فرمائے، شوقِ مدینہ نصیب فرمائے، کاش! مدینہ منورہ میں بار بار، بار بار حاضرئِ ہو، بالآخر بقیعِ پاک میں 2 گز زمین مل جائے، اللہ پاک ہم

①... ترمذی، کتاب المناقب، صفحہ: 879، حدیث: 3920۔

②... حیاتِ محدثِ اعظم پاکستان، صفحہ: 155۔

③... حدائقِ بخشش، صفحہ: 222۔

سب کو عشقِ مدینہ، ذوقِ مدینہ، ذکرِ مدینہ، فکرِ مدینہ، یادِ مدینہ کی دولت نصیب فرمائے۔
 اَمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

12 دینی کاموں میں سے ایک دینی کام: فجر کے لئے جگانا

پیارے اسلامی بھائیو! عشقِ مدینہ پانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے، اور ذیلی حلقے کے 12 دینی کاموں میں خوب بڑھ چڑھ کر حصہ لیجئے! اِنْ شَاءَ اللهُ الْكَرِيمُ! دنیا اور آخرت کی بے شمار برکتیں نصیب ہوں گی۔ 12 دینی کاموں میں سے ایک دینی کام ہے: فجر کے لئے جگانا (یعنی مسلمانوں کو نمازِ فجر کے لئے جگانا)۔

اے عاشقانِ رسول! مسلمانوں کو نمازِ فجر کے لئے جگانا سنتِ مصطفیٰ ہے، مسلمانوں کو نمازِ فجر کے لئے جگانا سنتِ داؤدی ہے، مسلمانوں کو نمازِ فجر کے لئے جگانا سنتِ حیدری و سنتِ فاروقی ہے، چنانچہ مسلمانوں کے دوسرے خلیفہ، حضرت عمر فاروقِ اعظم رضی اللہ عنہ نمازِ فجر کے لیے لوگوں کو جگاتے ہوئے مسجد تشریف لاتے تھے۔⁽¹⁾ آئیے! بطورِ ترغیب ایک مدنی بہار سنتے ہیں:

حاضرئی مدینہ کی سعادت مل گئی

پنجاب کے علاقے الہ آباد (ضلع قصور) کے رہنے والے ایک اسلامی بھائی کے بیان کا خلاصہ ہے: الحمد للہ! میں دعوتِ اسلامی کے دینی ماحول سے وابستہ تو تھا لیکن دینی کاموں کے سلسلے میں سستی (Laziness) کا شکار تھا، ایک روز ایک ذمہ دار اسلامی بھائی نے مجھے سمجھاتے ہوئے دینی کام کرنے اور بطورِ خاص فجر کے لئے مسلمانوں کو جگانے والے دینی

①... طبقات الکبریٰ، ذکر استخلاف عمر، جلد: 3، صفحہ: 263 مفہوماً۔

کام کی خوب پابندی کرنے کی ترغیب دلائی، الحمد للہ! میرا ذہن بن گیا اور میں نے اگلے ہی دن اس پر عمل شروع کر دیا۔ فجر کے لئے مسلمانوں کو جگانا تو کیا شروع کیا، اللہ پاک اور اس کے پیارے حبیب صلی اللہ علیہ وآلہ وسلم کا کرم ہو گیا، قسمت کا رستار ایوں چکا کہ اسی سال مجھے حاضریِ مدینہ کی سعادت نصیب ہو گئی، اس پر مزید کرم یہ بھی ہوا کہ میرے بڑے بھائی کو بھی حج کی سعادت نصیب ہو گئی۔

عطائے حبیبِ خدا مدنی ماحول | ہے فیضانِ غوث و رضا مدنی ماحول
سُور جائے گی آخرتِ اِنْ شَاءَ اللهُ! | تم اپنائے رکھو سدا مدنی ماحول
صَلُّوْا عَلَی الْحَبِیْب! | صَلَّى اللهُ عَلَی مُحَمَّدٍ

حج و عمرہ موبائل ایپلی کیشن کا تعارف

اے عاشقانِ رسول! الحمد للہ! عاشقانِ رسول کی دینی تحریک دعوتِ اسلامی جدید ٹیکنالوجی (Latest Technology) کے ذریعے بھی علمِ دین عام کرنے کی کوشش کر رہی ہے۔ اس حوالے سے دعوتِ اسلامی کے آئی ٹی ڈیپارٹمنٹ کی طرف سے مختلف موبائل ایپلی کیشنز جاری کی جا چکی ہیں، ان میں سے ایک ایپلی کیشن ہے: **hajj umrah** (حج و عمرہ)۔

اس ایپلی کیشن کی مدد سے آپ حج و عمرہ کا مختصر طریقہ ✨ حج و عمرہ کے ضروری مسائل وغیرہ جان سکتے ہیں ✨ اس کے علاوہ اس موبائل ایپلی کیشن میں حج و عمرہ کی دعائیں ✨ حرمین شریفین مقدّس مقامات کی معلومات وغیرہ بھی شامل ہیں ✨ اس موبائل ایپلی کیشن کا ایک بہت اہم فیچر یہ ہے کہ اس میں تھری ڈی ویڈیوز (3D Videos) کے

ذریعے حج و عمرہ کا عملی طریقہ بھی سکھایا گیا ہے۔ اس اپیلی کیشن کو اپنے موبائل میں انسٹال کر لیجئے، اس سے فائدہ اٹھائیے اور دوسروں کو بھی اس کی ترغیب دیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِی فَقَدْ أَحَبَّنِیْ وَمَنْ أَحَبَّنِیْ کَانَ مَعِیْ فِی الْجَنَّةِ جس نے میری سنّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنّت کا مدینہ بنے آقا! | جنت میں پڑوسی مجھے تم اپنا بنانا

عمامہ شریف کی سنّتیں اور آداب

فرمانِ آخری نبی، رسولِ ہاشمی صَلَّی اللّٰهُ عَلَیْہِ وَاٰلِہٖ وَسَلَّم: عمامہ باندھو تمہارا حلم بڑھے گا۔⁽²⁾

پیارے اسلامی بھائیو! عمامہ کھڑے ہو کر باندھئے اور پاجامہ بیٹھ کر پہنئے ✨ جس نے اس کا الٹ کیا (یعنی عمامہ بیٹھ کر باندھا اور پاجامہ کھڑے ہو کر پہنا) وہ ایسے مرض میں مبتلا ہو گا جس کی دوا نہیں (یعنی طبیوں کو دوا کا علم نہیں) ✨ عمامہ باندھنے سے پہلے اچھی اچھی نیتیں کر لیجئے ایک بھی اچھی نیت نہیں ہوئی تو ثواب نہیں ملے گا ✨ مناسب یہ ہے کہ عمامے کا پہلا پیچ سر کی سیدھی جانب جائے ✨ اللہ پاک کے آخری رسول صَلَّی اللّٰهُ عَلَیْہِ وَاٰلِہٖ وَسَلَّم کے مبارک عمامے کا شملہ عموماً پشت (یعنی مبارک پیٹھ) کے پیچھے ہوتا اور کبھی کبھی سیدھی جانب، کبھی

① ... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

② ... مستدرک، کتاب اللباس، جلد: 5، صفحہ: 272، حدیث: 7488۔

دونوں کندھوں کے درمیان 2 شملے ہوتے ❀ بائیں جانب شملہ لٹکانا خلافِ سنت ہے ❀ عمامے کے شملے کی مقدار کم از کم 4 انگلی اور زیادہ سے زیادہ (آدھی پیٹھ تک یعنی تقریباً) ایک ہاتھ (بچ کی انگلی کے سرے سے لے کر کہنی تک کانپ ایک ہاتھ کہلاتا ہے) ❀ عمامہ قبلہ رُو کھڑے کھڑے باندھے ❀ مرآت شریف میں ہے: عمامہ کھڑے ہو کر باندھنا سنت ہے مسجد میں باندھے یا کہیں اور ❀ عمامے میں سنت یہ ہے کہ ڈھائی گز سے کم نہ ہو، نہ 6 گز سے زیادہ اور اس کی بندش گنبد نما ہو۔ (1)

مختلف سننیں سیکھنے کے لئے مکتبۃ المدینہ کی بہارِ شریعت جلد: 3، حصہ: 16، اور شیخ طریقت، امیر اہلسنت دامت بركاتہم اعلیٰہ کا 91 صفحہ کا رسالہ 550 سننیں اور آدابِ خرید فرمائیے اور پڑھئے، سننیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

پیٹ میں درد ہو رنگ بھی زرد ہو | آ کے لو صحتیں قافلے میں چلو
ہے شفا ہی شفا، مرحبا! مرحبا! | آ کے خود دیکھ لیں، قافلے میں چلو

اللہ پاک ہمیں عمل کی توفیق عطا فرمائے۔ اِمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

❀ (1) شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاَمِيِّ

❀ 1... 550 سننیں اور آداب، صفحہ: 54-56 ملتقطاً۔

الْحَبِيبِ الْعَالِي الْقَدْرِ الْعَظِيمِ الْجَبَّارِ وَعَلَىٰ إِلَهٍ وَصَحْبِهِ وَسَلَّمَ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُود شریف پابندی سے کم از کم ایک مرتبہ پڑھے، مَوْت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔ (4)

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ إِلَهٍ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

﴿3﴾ رَحْمَت کے ستر (70) دروازے

صَلِّ اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔ (3)

﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَا عِلْمَ اللهُ صَلَاةً دَائِمَةً بِدَوَامِ مُلْكِ اللهِ

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

③...قَوْلُ الْبَدْرِجِ، باب ثانی، صفحہ: 277۔

علامہ احمد صابوی رَحْمَةُ اللهِ عَلَيْهِ بَعْضُ بزرگوں سے نقل کرتے ہیں: اِس دُرُودِ شَرِيفِ كُو اِيك بار پڑھنے سے چھ لاکھ دُرُودِ شَرِيفِ پڑھنے كا ثواب حاصل ہوتا ہے۔ (1)

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

اَللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَهُ

ايك دن ايک شخص آیا تو حضورِ اَنُورِ صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضُوِّ اللهِ عَنْهُ کے درميان بٹھا لیا۔ اِس سے صحابہ کرام عليهم الرضوان کو حيرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاك پڑھتا ہے تو يوں پڑھتا ہے۔ (2)

﴿6﴾ دُرُودِ شَفَاعَتِ

اَللّٰهُمَّ صَلِّ عَلٰى مُحَمَّدٍ وَاَنْزِلْهُ الْبَقْعَدِ الْمُقَرَّبِ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ عَلَيْهِ وَآلِهِ وَسَلَّمَ كا عظمت والا فرمان ہے: جو شخص يوں دُرُودِ پاك پڑھے، اُس کے ليے ميرى شفاعت واجب ہو جاتی ہے۔ (3)

﴿1﴾ اِيك ہزار دن تک نيکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضُو اللهِ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اِس

①... أَفْضَلُ الصَّلَاةِ، صفحہ: 149۔

②... قَوْلِ الْبَدْرِ نَجِّ، بابِ أَوَّلِ، صفحہ: 125۔

③... التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَا، جلد: 2، صفحہ: 329، حدیث: 30۔

کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (1)

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

اور عظمت والے عرشِ کبارت)

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ

قدر حاصل کر لی۔ (2)



1... جَمْعُ الذُّوَادِ، كِتَابُ الْأَدْعِيَةِ، جلد: 10، صفحہ: 254، حدیث: 17305۔

2... تَارِيخُ ابْنِ عَسَاكِر، جلد: 19، صفحہ: 155، حدیث: 4415۔